



سوال

(183) سر کے بال مونڈھنے کی چار قسمیں اور ہر ایک کا حکم

جواب

السلام علیکم ورحمة اللہ وبرکاتہ

سر کا مونڈھنا نبی ﷺ سے کسی حدیث میں ثابت ہے؟ - عبد السلام (1415/3/5ھ)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

پہلی قسم: حج یا عمرے میں سر کا مونڈھنا: اس کا تو اللہ اور اس کے رسول ﷺ نے حکم دیا ہے اور یہ کتاب و سنت اور اجماع امت سے مشروع ہے۔ اللہ تعالیٰ فرماتے ہیں:

لَتَذَخُنَ مِنَ السَّجْدِ الْحَرَامِ إِنْ شَاءَ اللَّهُ الْعَمَلُ الْمُحْسِنُ رُءُوسَكُمْ وَمُقْتَصِرِينَ لِاتِّخَاذِ الْفُحْ

”ان شاء اللہ تم یقیناً پورے امن امان کے ساتھ مسجد حرام میں داخل ہو گے سر منڈواتے ہوئے اور سر کے بال کترواتے ہوئے (چین کے ساتھ) نڈر ہو کر۔“

اور نبی ﷺ سے حج اور عمرے میں سر منڈوانا تو اتار سے ثابت ہے۔

اور اسی طرح صحابہ کرام میں سے بعض نے منڈوایا اور بعض نے کتروایا اور کتروانے سے منڈوانا افضل ہے۔ اسی لئے رسول اللہ ﷺ نے فرمایا: (اللهم ارحم المحلقين) اے اللہ! سر منڈوانے والوں پر رحم فرما۔ ”صحابہ کرام نے غرض کیا: اے اللہ کے رسول ﷺ! (والمقصرين) اور کترانے والوں پر بھی،“ فرمایا: اے اللہ! منڈوانے والوں پر رحم فرما، انہوں نے کہا: اے اللہ کے رسول ﷺ! اور کترانے والوں پر بھی“ فرمایا: اے اللہ منڈوانے والوں پر رحم فرما۔ انہوں نے کہا: ”اور کترانے والوں پر“۔ فرمایا: ”اور کترانے والوں پر“۔

دوسری قسم: ضرورت کے لئے سر منڈوانا، مثال کے طور پر بغرض علاج منڈوانا تو یہ بھی کتاب و سنت سے اور اجماع امت سے جائز ہے۔ اللہ تعالیٰ نے محرم جس کے لئے سر منڈوانا جائز نہیں ہے اگر اسے جھوں وغیرہ کی تکلیف ہے تو سر منڈوانے کی رخصت دی ہے۔ جیسے کہ اللہ تعالیٰ نے فرمایا ہے:

وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ فَمَنْ كَانَ مِنْكُمْ مَرِيضًا أَوْ بِهٖ أذىٰ مِنْ رَأْسِهِ فَحَدِّثْهُ مِنْ صِيَامٍ أَوْ صَدَقَةٍ أَوْ نُسُكٍ ... سورة البقرة 196

”اور اپنے سر مت منڈواؤ جب تک کہ قربانی قربان گاہ تک پہنچ جائے البتہ تم میں سے جو بیمار ہو یا اس کے سر میں کوئی تکلیف ہو تو اس پر فدیہ ہے خواہ روزے رکھ لے، خواہ صدقہ

دے، خواہ قربانی کرے۔“

اور باتفاق مسلمان ثابت ہے۔ حدیث کعب بن عجرہ کی جب نبی ﷺ اس کے پاس سے گزرے عمرہ حدیبیہ میں اور جوئیں ان کے سر سے گر رہی تھی تو فرمایا: ”تمہیں تمہارے جانور تکلیف دے رہے ہیں؟“ انہوں نے کہا: ہاں۔ تو آپ ﷺ نے فرمایا: ”اپنا سر منڈوالے اور بکری کی قربانی کرے یا تین روزے رکھے، یا ایک فرق کھانا بھجھ مسکینوں میں تقسیم کر دے۔“ اس حدیث کی صحت پر اتفاق ہے اور تمام مسلمانوں نے اسے قبولیت کے ساتھ لیا ہے۔

تیسری قسم: عبادت گزار، تمدن اور زہد کے طور پر سر منڈوانا بغیر حج و عمرے کے مثال کے طور پر اگر کوئی معصیت کی زندگی سے توبہ کرتا ہے تو اس کو سر منڈوانے کا کہا جاتا ہے اور مثال کے طور پر سر منڈوانا عبادت گزار اور دین داروں کا شعار سمجھا جانے یا زہد و عبادت کی تکمیل اس میں سمجھتے ہیں تو اس طرح سے سے کا منڈوانا بدعت ہے۔ اللہ تعالیٰ نے اس کا حکم نہیں دیا اور نہ ہی اللہ کے رسول ﷺ نے اس کا حکم نہیں دیا ہے۔ اور یہ ائمہ دین میں سے کسی کے نزدیک واجب یا مستحب نہیں ہے۔

صحابہ کرام و تابعین میں سے کسی نے کیا ہے، نہ زہد و عبادت میں مشہور مسلمانوں کے مشائخ صحابہ و تابعین، اسباغ تابعین یا ان کے بعد فضیل بن عیاض، ابراہیم بن ادہم، ابو سلیمان الدرارانی اور المعروف الکرضی وغیرہ نے کیا ہے۔

چوتھی قسم: مناسک کے علاوہ بلا ضرورت اور تقرب کی نیت کے بغیر سر کا مونڈوانا۔ اس میں علماء کے دو قول ہیں، اور امام احمد سے دو روایتیں ہیں۔

1- یہ مکروہ ہے اور امام مالک وغیرہ کا مذہب ہے۔

2- اصحاب ابی حنیفہ اور شافعی کے نزدیک یہ مباح ہے کیونکہ نبی ﷺ نے ایک لڑکا دیکھا جس کے سر کا کچھ حصہ مونڈا ہوا تھا تو آپ نے فرمایا: (علقوا کھ او اتزکوہ کھ) (یا سارا منڈوا دو یا سارا بھجھو دو)

اور چھوٹے بچے آپ کے پاس تین دن بعد لائے جاتے آپ ان کے سروں کو مونڈ دیتے اور اس لئے کہ آپ نے قزع سے منع فرمایا ہے اور قزع سر کے کچھ حصے کو مونڈنے کو کہتے ہیں تو اس سے سارے سر کے مونڈنے پر دلالت ہوتی ہے۔

پہلے قول والے کہتے ہیں: سر منڈوانا اہل بدع کا شعار ہے، خوارج اپنے سر منڈوا کرتے تھے اور سر منڈوانے کو عبادت اور توبہ کی تکمیل شمار کرتے ہیں اور صحیحین میں ثابت ہے کہ نبی ﷺ غنیمت تقسیم کر رہے تھے تو فتح کے سال ایک آدمی گھنی داڑھی والا سر منڈا آیا اور حدیث میں ہے: (سیماحم التلحیق) ”ان کی علامت سر منڈوانا ہے۔“ تلخیص کے ساتھ از مجموع الفتاویٰ لابن تیمیہ (115/21-119)

اور میں کہتا ہوں: پانچویں قسم: مصیبت کے وقت سر منڈوانا ہے یہ کبیرہ گناہوں میں سے ہے حدیث میں آتا ہے رسول اللہ ﷺ نے فرمایا: ”میں اس سے بری ہوں جو مصیبت کے وقت سر منڈوائے، اپنے آپ کو تھپڑ مارے یا گریبان پھاڑے۔ (المشکاۃ) 150/1

ابن قدامہ المغنی (103/1) میں کہتے ہیں: مسئلہ نمبر (107): امام احمد سے سر منڈوانے میں روایتیں مختلف ہیں ایک روایت ان کی یہ ہے کہ مکروہ ہے بلکہ اس حدیث جو خوارج کے بارے میں نبی ﷺ سے مروی ہے کہ ان کی علامت سر منڈوانا ہے اسے ان کی علامت قرار دیا ہے۔ اور عمر نے صبیح کو کہا: اگر میں نے تجھے سر منڈا پایا تو تو میں اسے تلوار مار دوں گا جس میں تیری آنکھ ہے۔ (مسر)۔

اور نبی ﷺ سے مروی ہے: ”پشانی کے بال نہ ہٹائے جائیں مگر حج و عمرے میں۔“ روایت کیا ہے اسے دارقطنی نے افراد میں اور یہ کنز العمال میں برقم (12150-12151) ہے۔ ابن عباس نے کہا: ”جو شہر میں سر منڈواتا ہے وہ شیطان ہے۔“

